

मॉडल प्रश्न पत्र

सत्र 2025-26

कक्षा-10

विषय-हिन्दी

समय-3 घण्टे 15 मिनट

पूर्णांक-70

निर्देश-

- (i) प्रारम्भ के 15 मिनट परीक्षार्थियों को प्रश्न-पत्र पढ़ने के लिए निर्धारित है।
- (ii) प्रश्नपत्र दो भाग खण्ड (अ) तथा खण्ड (ब) में विभाजित है।
- (iii)) प्रश्नपत्र के खण्ड (अ) में बहुविकल्पीय प्रश्न हैं जिसमें सही विकल्प का चयन करके O.M.R शीट पर नीले अथवा काले बाल प्वाइंट पेन से सही विकल्प वाले गोले को पूर्ण रूप से काला करें।
- (iv) खण्ड(अ) में बहुविकल्पीय प्रश्न हेतु प्रत्येक प्रश्न के लिए (01) अंक निर्धारित है।
- (v) ओ0एम0आर0 शीट पर उत्तर अंकित किये जाने के पश्चात उसे काटे नहीं तथा इरेजर (Eraser) एवं व्हाइटनर (Whitener) आदि का प्रयोग न करें।
- (vi) प्रत्येक प्रश्न के सम्मुख उनके निर्धारित अंक दिये गये हैं।

वस्तुनिष्ठ प्रश्न-

खण्ड 'अ'

- प्रश्न-1 'दूसरा सप्तक' प्रकाशित हुआ- 01
- (A) सन् 1943 ई0 (B) सन् 1951 ई0
- (C) सन् 1959 ई0 (D) सन् 1979 ई0
- प्रश्न-2 सुमित्रानन्दन पंत की रचना है- 01
- (A) उर्वशी (B) पल्लव
- (C) साकेत (D) कामायनी
- प्रश्न-3 'छायावाद' की मुख्य विशेषता है- 01
- (A) प्रकृति का मानवीकरण (B) युद्धों का वर्णन
- (C) यथार्थ चित्रण (D) भक्ति की प्रधानता
- प्रश्न-4 मैथिलीशरण गुप्त किस युग से सम्बन्धित हैं- 01
- (A) द्विवेदी युग (B) शुक्ल युग
- (C) छायावादी युग (D) भारतेन्दु युग
- प्रश्न-5 केशव को 'कठिन काव्य का प्रेत' किसने कहा- 01
- (A) रामचन्द्र शुक्ल (B) ग्रियर्सन
- (C) हजारी प्रसाद द्विवेदी (D) मिश्रवंधु

प्रश्न-6 'अजातशत्रु' नाटक के नाटककार हैं- 01

- (A) जयशंकर प्रसाद (B) महादेवी वर्मा
(C) रामकुमार वर्मा (D) सुमित्रानन्दन पंत

प्रश्न-7 इलाचन्द्र जोशी की कहानियों का विषय है- 01

- (A) सामाजिक (B) मनोवैज्ञानिक
(C) ऐतिहासिक (D) राजनैतिक

प्रश्न-8 सन् 1018 से 1936 ई0 तक का समय है- 01

- (A) प्रेमचन्द्र युग (B) शुक्ल युग
(C) प्रसाद युग (D) उपर्युक्त सभी

प्रश्न-9 मिलान कीजिए- 01

- | | |
|-------------------|----------------------------|
| (i) मैला आँचल | (क) प्रेमचन्द्र |
| (ii) चित्रलेखा | (ख) फणीश्वर नाथ 'रेणु' |
| (iii) उसने कहा था | (ग) भगवती चरण वर्मा |
| (iv) कफन | (घ) चन्द्र धर शर्मा गुलेरी |

- | | | | | |
|-----|-----|------|-------|------|
| | (i) | (ii) | (iii) | (iv) |
| (A) | ख | ग | घ | क |
| (B) | ख | क | ग | घ |
| (C) | क | ख | ग | घ |
| (D) | ग | घ | क | ख |

प्रश्न-10 निम्नलिखित में से उपन्यास है- 01

- (i) सेवासदन
(ii) विराटा की पद्मिनी
(iii) कफन
(iv) चित्रलेखा

- (A) केवल (i) (B) (i)(ii)(iii)
(C) (i) (ii) (iv) (D) उपर्युक्त सभी

प्रश्न-11 'करुण रस' का स्थायी भाव है- 01

- (A) रति (B) हास
(C) शोक (D) निर्वेद

प्रश्न-12 सोहत ओढ़े पीत पट श्याम सलोने गात ।

मनो नीलमणि शैल पर आतप पर्यो प्रभातं ।।

उपर्युक्त पंक्तियों में कौन सा अलंकार है—

01

- (A) उपमा अलंकार (B) उत्प्रेक्षा अलंकार
(C) रूपक अलंकार (D) श्लेष अलंकार

प्रश्न-13 यह एक सममात्रिक छंद है, इसमें चार चरण होते हैं, प्रत्येक चरण में 11-13 के विराम से 24 मात्राएँ होती हैं। किस छंद का लक्षण है—

01

- (A) सोरठा (B) रोला
(C) चौपाई (D) दोहा

प्रश्न-14 'प्रहार' शब्द में किस उपसर्ग का प्रयोग किया गया है—

01

- (A) प्र (B) आ
(C) निर् (D) पर्

प्रश्न-15 'पंचतंत्र' में कौन सा समास है—

01

- (A) कर्मधारय (B) द्विगु
(C) तत्पुरुष (D) द्वन्द्व

प्रश्न-16 अर्थ के आधार पर वाक्य के कितने भेद हैं—

01

- (A) दो (B) पाँच
(C) छः (D) आठ

प्रश्न-17 आँसू का तत्सम रूप है—

01

- (A) रोना (B) आँख
(C) अंशु (D) अश्रु

प्रश्न-18 'कर्मवाच्य' में प्रधानता होती है—

01

- (A) 'कर्ता' की प्रधानता (B) 'भाव' की प्रधानता
(C) 'कर्म' की प्रधानता (D) इनमें से कोई नहीं।

प्रश्न-19 'ताभ्य' शब्द में वचन और विभक्ति है—

01

- (A) षष्ठी विभक्ति एकवचन (B) सप्तमी विभक्ति द्विवचन
(C) षष्ठी विभक्ति बहुवचन (D) चतुर्थी विभक्ति बहुवचन

प्रश्न-20 निम्नलिखित शब्दों में सर्वनाम है—

01

- (A) मनुष्य (B) बचपन
(C) कोई (D) उपर्युक्त सभी

प्रश्न-1 निम्नलिखित गद्यांश पर आधारित तीन प्रश्नों का उत्तर दीजिए: 3X2=6

भिन्न-भिन्न धर्मों के मानने वाले भी, जो सारी दुनिया के सभी देशों में बसे हुए हैं, यहाँ भी थोड़ी-थोड़ी संख्या में पाये जाते हैं और जिस तरह यहाँ की बोलियों की गिनती आसान नहीं उसी तरह यहाँ भिन्न-भिन्न धर्मों के सम्प्रदायों की भी गिनती आसान नहीं। इन विभिन्नताओं को देखकर अगर अपरिचित आदमी घबराकर कह उठे कि यह एक देश नहीं, अनेक देशों का एक समूह है; यह एक जाति नहीं, अनेक जातियों का एक समूह है तो इसमें आश्चर्य की बात नहीं। क्योंकि ऊपर से देखने वाले को, जो गहराई में नहीं जाता, विभिन्नता ही देखने में आयेगी।

- (i) उपर्युक्त गद्यांश का संदर्भ लिखिए?
- (ii) लेखक ने भारतीय संस्कृति को अनेक देशों का समूह क्यों कहा है?
- (iii) रेखांकित अंश की व्याख्या कीजिए?

अथवा

हिन्दी में प्रगतिशील साहित्य का निर्माण हो रहा है। उसके निर्माता यह समझ रहे हैं कि उनके साहित्य में भविष्य का गौरव निहित है। पर कुछ ही समय के बाद उनका यह साहित्य भी अतीत का स्मारक हो जायेगा। और आज जो तरुण हैं, वहीं वृद्ध होकर अतीत के गौरव का स्वप्न देखेंगे। उनके स्थान में तरुणों का फिर दूसरा दल आयेगा, जो भविष्य का स्वप्न देखेगा। दोनों के ही स्वप्न सुखद होते हैं, क्योंकि दूर के ढोल सुहावने होते हैं।

- (i) उपर्युक्त गद्यांश का संदर्भ लिखिए?
- (ii) रेखांकित अंश की व्याख्या कीजिए?
- (iii) प्रस्तुत गद्यांश में प्रगतिशीलता का क्या अर्थ है?

प्रश्न 2 निम्नलिखित पद्यांश पर आधारित तीन प्रश्नों के उत्तर दीजिए— 3X2=6

मोर-पखा सिर ऊपर राखिहौं, गुंज की माल गरे पहिरौगी
ओढ़ पीताम्बर लै लकुटी, वन गोधन ग्वारन संग फिरौगी॥
भावतो सोहि मेरो रसबान, सो तेरे कहें सव स्वांग करौगी।
या मुरली मुरलीधर की अधरान धरी अधरा न धरौगी॥

- (i) उपर्युक्त पद्यांश का संदर्भ लिखिए?
- (ii) रेखांकित अंश की व्याख्या कीजिए?
- (iii) कृष्ण के वियोग में व्याकुल गोपियों ने कृष्ण की किन लीलाओं का अनुकरण करना चाहा है?

अथवा

ऊधौ मोहि ब्रज विसरत नाही ।
वृन्दावन गोकुल वन उपवन सघन कुंज की छाही ।।
प्रात समय जसुमति अरु नंद देखि सुख पावत ।
माखन रोटी दह्यो सजायौ, अति हित साथ खवावत ।।
गोपी ग्वाल बाल संग खेलत, सब दिन हंसत सिरात ।
सूरदास धनि धनि ब्रजवासी, जिनसो हित जदुनाथ ।।

(i) उपर्युक्त पद्यांश का संदर्भ लिखिए?

(ii) रेखांकित अंश की व्याख्या कीजिए?

(iii) श्रीकृष्ण को ब्रज की कौन-कौन सी बातें विस्मृत नहीं होती हैं?

प्रश्न-3 दिए गये संस्कृत गद्यांश में से किसी एक का संदर्भ सहित हिन्दी में अनुवाद कीजिए:

2+3=5

इयं नगरी विविध धर्माणां संगम स्थली । महात्मा बुद्ध तीर्थकर पार्श्वनाथ शंकराचार्यः
कबीरः गोस्वामी तुलसीदासः अन्ये च वहवः महात्माः अत्रागत्य स्वीयान् विचारान् प्रासारयान् । न
केवलं दर्शने साहित्ये धर्मे अपितु कलाक्षेत्रेऽपि इयं नगरी विविधानां कलानां शिल्पानाञ्च कृत
लोके विश्रुता । अत्रत्यः कौशेया शटिकाः देशे देशे सर्वत्र स्पृहान्ते ।

अथवा

अस्माकं संस्कृतिः सदा गतिशीला वर्तते । मानव जीवनं संस्कृतिम् एषा यथासमयं नवां नवां
विचारधारां स्वीकरोति, नवां शक्तिं च प्राप्नोति । अत्र दुराग्रहः नास्ति यत् युक्तियुक्तं कल्याणकारि
च तदत्र सहर्षं गृहीतं भवति । एतस्याः गतिशीलतायाः रहस्यं मानव जीवनस्य शाश्वतमूल्येषु
निहितम् तद यथा सत्यस्य प्रतिष्ठा सर्वभूतेषु समभावः विचारेषु औदार्यम् आचारे दृढता चेति ।

प्रश्न-4 दिये गये संस्कृत पद्यांश में से किसी एक का संदर्भ सहित हिन्दी में अनुवाद कीजिए:

2+3=5

माता गुरुतरा भूमेः खात् पितोच्चतरस्तथा ।

मनः शीघ्रतरं वातात् चिन्ता बहुतरी तृणात् ।।

अथवा

अपदो दूरगामी च साक्षरो न च पण्डितः ।

अमुखः स्फुटवक्ता च यो जानाति स पण्डितः ।।

प्रश्न-5 अपने पठित खण्डकाव्य के आधार पर निम्नलिखित प्रश्नों में से किसी एक का उत्तर दीजिए:

(शब्द सीमा अधिकतम-80 शब्द) 3X1=1

क (i) 'मुक्ति दूत' खण्डकाव्य के आधार पर गाँधी जी का चरित्र चित्रण कीजिए?

अथवा

(ii) 'मुक्तिदूत' खण्डकाव्य के चतुर्थ सर्ग का कथानक अपने शब्दों में लिखिए?

ख—(i) 'ज्योति जवाहर' खण्डकाव्य की कथावस्तु संक्षेप में लिखिए?

अथवा

(ii) 'ज्योति जवाहर' खण्डकाव्य के आधार पर जवाहर लाल नेहरू का चरित्र चित्रण कीजिए?

ग—(i) 'मेवाड़-मुकुट' खण्डकाव्य के द्वितीय सर्ग 'लक्ष्मी' का सारांश लिखिए?

अथवा

(ii) 'मेवाड़ मुकुट' खण्डकाव्य के आधार पर 'दौलत' का चरित्र चित्रण कीजिए?

घ—(i) 'अग्रपूजा' खण्डकाव्य की कथावस्तु संक्षेप में लिखिए?

अथवा

(ii) 'अग्रपूजा' खण्डकाव्य के आधार पर 'युधिष्ठिर' का चरित्रचित्रण कीजिए?

ङ—(i) 'जय सुभाष' खण्डकाव्य के आधार पर 'नायक' का चरित्र चित्रण कीजिए?

अथवा

(ii) 'जय सुभाष' खण्डकाव्य के प्रथम सर्ग का कथानक लिखिए?

च—(i) 'मातृभूमि के लिए' खण्डकाव्य के 'संकल्प' सर्ग का सारांश लिखिए?

अथवा

(ii) 'मातृभूमि के लिए' खण्डकाव्य के आधार पर 'चन्द्रशेखर आजाद' का चरित्र चित्रण कीजिए?

छ— (i) 'कर्ण' खण्डकाव्य के आधार पर द्यूत सभा में 'द्रोपदी' सर्ग का सारांश लिखिए?

अथवा

(ii) 'कर्ण' खण्डकाव्य के आधार पर 'श्रीकृष्ण' का चरित्र-चित्रण कीजिए?

ज— (i) 'कर्मवीर भरत' खण्डकाव्य के आधार पर 'कैकेयी' का चरित्र चित्रण कीजिए?

अथवा

(ii) 'कर्मवीर भरत' खण्डकाव्य के 'आगमन सर्ग' की कथावस्तु लिखिए?

झ— (i) तुमुल खण्डकाव्य के आधार पर 'लक्ष्मण' का चरित्र चित्रण कीजिए?

अथवा

(ii) 'तुमुल' खण्डकाव्य के राम मिलन और सौमित्र का उपचार सर्ग की कथा संक्षेप में लिखिए?

प्रश्न-6 (क) दिये गए लेखकों में से किसी एक का जीवन परिचय देते हुए उनकी एक प्रमुख रचना का उल्लेख कीजिए: (शब्द सीमा अधिकतम-80 शब्द) 3+2=5

(i) डॉ० राजेन्द्र प्रसाद

(ii) रामधारी सिंह 'दिनकर'

(iii) आचार्य रामचन्द्र शुक्ल

(ख) दिये गये कवियों में से किसी एक का जीवन परिचय देते हुए उनकी एक प्रमुख रचना का उल्लेख कीजिए: (शब्द सीमा अधिकतम-80 शब्द) 3+2=5

(i) बिहारीलाल

(ii) सूरदास

(iii) मैथिलीशरण गुप्त

प्रश्न-7 अपनी पाठ्य पुस्तक से कण्ठस्थ कोई एक श्लोक लिखिए जो इस प्रश्नपत्र में न आया हो? 02

प्रश्न-8 निम्नलिखित में से किन्हीं दो प्रश्नों का उत्तर संस्कृत में दीजिए: 1+1=2

(i) भारतीय संस्कृत मूल किम् अस्ति?

(ii) का संस्कृतिः सदा गतिशीला वर्तते?

(iii) पुरुराजः केन सह युद्धम् अकरोत्?

(iv) चन्द्रशेखरः कः आसीत्?

प्रश्न-9 निम्नलिखित में से किसी एक विषय पर निबन्ध लिखिए:

(शब्द सीमा अधिकतम-200 शब्द) 1+6=7

(i) पर्यावरण प्रदूषण

(ii) विज्ञान : अभिशाप या वरदान

(iii) यातायात के नियम

(iv) जनसंख्या : लाभ या हानि।

प्रश्न-10 उत्तर मध्य रेलवे को एक ऐसा शिकायती पत्र लिखिए जिसमें ट्रेन में साफ- सफाई और सुविधाएँ न उपलब्ध होने का उल्लेख हो? 1+3=4

अथवा

अपनी रुचियों का उल्लेख करते हुए अपने मित्र को पत्र लिखिए?